

१८-०८-२०२५

सकाळी : ८.४०

राश्ट्रीय खबरो :

मुखेल खबरो :

- महाराष्ट्राचे राज्यपाल सी.पी. राधाकृष्णन हे उपराष्ट्रपतीपदाच्या वेचणुकेखातीर राश्ट्रीय लोकशाय आघाडीचे उमेदवार आसतले.
- महाराष्ट्राचे राज्यपाल सी.पी. राधाकृष्णन हांका उपराष्ट्रपतीपदाचे उमेदवार म्हूण नामांकित करपाच्या एनडीएच्या निर्णयाक प्रधानमंत्री नरेंद्र मोदी हांणी येवकार दिला.
- प्रधानमंत्री नरेंद्र मोदी हांणी 'व्होकल फॉर लोकल' खातीर नेमान यत्न करपाक आनी लोकांक भारतात तयार केल्या उत्पादनांचेर विश्वास दवरून खरेदी करपाचे आवाहन केला.
- बिहाराच्या मतदार वळेरेच्या मसुद्यांतल्यान काडून उडयल्ल्या 65 लाख लोकांची वळेरी वेंचणूक आयोगान केली जाहीर.
- चीनचे विदेश वेव्हार मंत्री आनी कम्युनिस्ट पक्षाच्या पॉलिब्युरो वांगडी वांग यी आयजसावन दोन दिसांच्या भारत दौऱ्यार येतले.
- भारताच्या नीरज चोपडान अंदूंच्या डायमंड लीग फायनलींत आपली सुवात निश्चित केल्या.

सी.पी. राधाकृष्णन उमेदवार - ९०

महाराष्ट्राचे राज्यपाल सी.पी. राधाकृष्णन हे उपराष्ट्रपतीपदाच्या वेचणुकेखातीर राष्ट्रीय लोकशाय आघाडीचे उमेदवार आसतले. भाजपाचे अध्यक्ष जे. पी. नड्डा हांणी काल नवी दिल्लीतल्या पक्ष मुख्यालयात जाल्ल्या भाजप संसदीय मंडळाच्या बसके उपरांत ही घोषणा केली. सगळ्या युती भागीदारांनी ह्या निर्णयाक तेंको दिला अशें श्री नड्डा हांणी सांगलें. सगळ्या पक्षां कडेन समन्वय सादप आनी उपराष्ट्रपतीची वेंचणूक एकमतान घेवप हो भाजपाचो हेतू आसा अशें तांणी सांगलें. फा॥ल्या एका सप्तकांत हे संबंदी युती भागीदार आनी विरोधी पक्षां कडेन संपर्क सादला अशें श्री नड्डा हांणी सांगलें. उपराष्ट्रपतीपदाखातीरची वेंचणूक ९ सप्टेंबराक जातली. जगदीप धनखड हांणी राजिनामो दिल्ल्यान ही वेंचणूक जाता.

राधाकृष्णन - १३०

महाराष्ट्राचे राज्यपाल सी.पी. राधाकृष्णन हांका उपराष्ट्रपतीपदाचे उमेदवार म्हूण नामांकित करपाच्या राष्ट्रीय लोकशाय आघाडीच्या निर्णयाक प्रधानमंत्री नरेंद्र मोदी हांणी येवकार दिला. राधाकृष्णन हांणी भौशिक सेवेतल्या तांच्या दीर्घ कारकिर्दीत नम्रता, बुद्धिमत्ता आनी समर्पणान स्वताचे एक वेगळे अस्तित्व निर्माण केला अशें सोशल मीडिया पोस्ठात प्रधानमंत्र्यांनी म्हळा. वेगवेगळ्या पदांचेर काम करताना

तांणी सादाच लोकांची सेवा करपाचो आनी समाजातल्या वंचित घांकांक सक्षम करपाचो यत्न केला. तांणी तामिळनाडूत तळागाळात महत्वाचे काम केला आनी खासदार आनी वेगवेगळ्या राज्यांचे राज्यपाल म्हूण तांचो खूप समृद्ध अणभव आसा अशेंय प्रधानमंत्र्यांनी सांगले. राज्यपालपदाच्या काळात राधाकृष्णन हांणी सदाच सामान्य मनसाच्यो समस्या सुळाव्यो करपाचो यत्न केलो. ह्या आधाराचेर, तांका कायद्यांविशी आनी संविधानिक गजालींविशी बरो अणभव आसा. राधाकृष्णन एक घामू आनी प्रेरणादायी उपराष्ट्रपती म्हणून मुखार येतले असो विस्वासूय प्रधानमंत्र्यांनी उक्तायला .

माहिती आनी प्रसारण मंत्री अश्विनी वैष्णव हांणीय राधाकृष्णन हांका उपराष्ट्रपती पदाखातीर एनडीएचे उमेदवार म्हूण नामांकन मेळील्ल्याखातीर परबी दिल्या.

प्रधानमंत्री 'व्होकल फॉर लोकल' - १२०

प्रधानमंत्री नरेंद्र मोदी हांणी 'व्होकल फॉर लोकल' खातीर नेमान यत्न करपाक आनी लोकांक भारतात तयार केल्या उत्पादनांचेर विश्वास दवरून खरेदी करपाचे आवाहन केला. नवी दिल्लीत सुमार ११ हजार कोणी रुपयांच्यो दोन मुखेल राष्ट्रीय महामार्ग प्रकल्पांचे उक्तावण करताना, प्रधानमंत्री मोदी उलयताले. भारताक आनीक घातू करपाक आनी स्वावलंबी करपाक चक्रधारी मोहन हांच्या मार्गाचे अनुसरण करपाक देशान चक्रधारी मोहनाकडच्यान प्रेरणा घेवंक जाय अशेंय तांणी सांगले. मुखावेल्या पीळगेक जीएसटी सुधारणा देशभरातल्या नागरिकांक दोट्टी फायदे दिवपाक सज्ज आसात. द्वारका एक्सप्रेसवे आनी अर्बन एक्सपॅशन रोड-२ च्या दिल्ली विभागाच्या उक्तावणा सयत एनसीआरातली जोडणीन एक व्हड पावल घाला अशेंय तांणी सांगले. दिल्ली एनसीआरमधल्या लोकांक हाचो व्हड फायदो जातलो आनी तांच्या प्रवासाचो वेळय वाचतलो. आपल्या सरकारा खातीर, सुधारणा म्हळ्यार सुशासनाचो विस्तार. आपल्या सरकाराचे सेगित यत्न हे लोकांची जीण सुलभ करप अशेंय प्रधानमंत्री नरेंद्र मोदी हेवेळार उलयले.

EC – 70

वेंचणूक आयोगा खातीर सगळे पक्ष समान आसात आनी राजकी पक्षां मदीं ते कसलोच भेदभाव करिना अशें वेचणूक आयोगान सांगला. काल नवी दिल्लीत खबराकारांकडेन उलयतना मुखेल वेंचणूक आयुक्त ज्ञानेश कुमार हांणी ही म्हायती दिली. वेचणूक आयोग तांच्या संविधानिक कर्तव्यापासून केन्नाच फाणी सरचो ना अशें तांणी म्हळे. कांय जाण दुहेरी मतदानाचो आरोप करतात, पूण पुरावो मागल्यार कायच जाप मेळना अशेंय कुमार हांणी सांगलें. अशा फाणीच्या आरोपांक वेंचणूक आयोग वा खंयचोच मतदार भिवचो ना अशेंय वेचणूक आयुक्तानी सांगले.

मंत्री जी किशन रेड्डी - १६०

संवसारभरात जायत आशिल्ल्या बदलांक पळयल्यार, बांधकाम क्षेत्रात फकत स्वदेशी साहित्याचो वापर करपाचे आवाहन केंद्रीय कोळसो आनी खाण मंत्री जी किशन रेड्डी हांणी बांधकाम कंपन्यांक केला. कॉन्फेडरेशन ऑफ रियल इस्टेट

डेव्हलपर्स असोसिएशन ऑफ इंडियाच्या हैदराबाद प्रॉपर्टी कार्यावळीत ते उलयताले. हैदराबादांत बांदकाम क्षेत्र नेमान वाडत आसा अशें सांगलें. बांदकाम कंपनींनी गिरायकांच्या हिताच्या आदारान काम करचें अशें तांणी सांगलें. रेड्डी हांणी बांदकाम क्षेत्राक सरकारा कडल्यान शक्य तितलो आदार मेळालो हाची खात्री करून दिली. बांदकाम करप्यांनी घरां बांदतना गुणवत्तेचेर तडजोड करची न्हय अशें तांणी सांगलें. बांदकाम क्षेत्रांत तशेंच म्हायती तंत्रगिन्यान आनी वखदां क्षेत्रांत हैदराबाद नेमान वाडत आसा अशेंय तांणी सांगलें. राष्ट्रीय महामार्ग बांदपाच्या मळार मुळावी बांदावळ दिवपाक केंद्र सरकार राज्य सरकाराक ऊर्बा दिता अशेंय तांणी सांगलें. वारंगल शारांत विमानतळ येवपाचे आसा आनी आदिलाबादांतल्या संरक्षण विमानतळाचें भौशीक विमानतळांत रुपांतर करपाचें आसा अशेंय ते हेवेळार उलयलें. एमएमपीएस रेल्वेचें वातानुकूलित रेल्वेंत रुपांतर करपाचें काम सुरू आसा अशें मंत्री रेड्डी हांणी सांगलें. तांत्रिक कारणांक लागून प्रलंबीत आशिल्लो मेट्रो प्रकल्पूय बेगीन पुराय जातलो अशेंय केंद्रिय मंत्री जी किशन रेड्डी हांणी सांगले.

बिहार मतदार वळेरी - २००

बिहाराच्या मतदार वळेरेच्या मसुद्यांतल्यान काडून उडयल्ल्या 65 लाख लोकांची वळेरी वेंचणूक आयोगान जाहीर केल्या. खासा सुदारणा करून 1 ऑगस्टाक ही वळेरी जाहीर जाल्ली. 2025 मेरेन बिहाराचे मतदार वळेरेत ज्या लोकांचीं नांवां आशिल्लीं पूण मसुद्याचे वळेरेत आस्पाव नाशिल्लो तांचो तपशील बिहाराच्या मुखेल वेंचणूक अधिकारी कार्यालयाच्या अधिकृत संकेतथळार अपलोड केला. राजकी पक्षांनी नेमिल्ल्या बूथ लेव्हल एजंट्स, बूथ लेव्हल अधिकारी, आनीर हेर थळावे भौशीक प्रतिनिधी आनी हेर अधिकाऱ्यांनी ज्या मतदारांची गणना स्लिप आयोगाक मेळूंक ना तांची वळेरी तयार केल्या अशें कार्यालयाचे नोटीसांत म्हळा. खंयचोय असंतुश मनिस आपल्या आधार कार्डाची प्रत घेवन आपलो दावो सादर करूंक शकता अशेंय हे सुचोवणेंत फुडें म्हळा. आयोगांतल्यान काडिल्ल्या 65 लाख मतदारांची वळेरी तांचे विशीं पुराय तपशील - सिरियल क्रमांक, ईपीआयसी क्रमांक, नांव, नात्यांतल्या लोकांचें नांव, पोरनो क्रमांक आनी पिराय हांची म्हायती तातूंत आस्पावता. सर्वोच्च न्यायालयाच्या अंतरीम आदेशा उपरांत मतदार वळेरेच्या

मसुद्यांतल्यान काडून उडयल्ल्या लोकांची वळेरी जाहीर जाल्या. मसुद्याचे वळेरेंतल्यान काडून उडयल्ल्या 65 लाख मतदारांचीं नांवां, कारणां सयत जाहीर करपाचो निर्देश सर्वोच्च न्यायालयान वेंचणूक आयोगाक दिल्लो.

चीनचे विदेश वेव्हार मंत्री - ६०

चीनचे विदेश वेव्हार मंत्री आनी कम्युनिस्ट पक्षाचे पॉलिब्युरो वांगडी वांग यी आयजसावन दोन दिसांच्या भारत दौऱ्यार येतले. राष्ट्रीय सुरक्षा सल्लागार अजित डोवाल हांच्या आपोवणेवेल्यान तांचो हो भारत दौरो आसा. ते आयज भारताचे खासा प्रतिनिधी डोवाल हांचेवांगडा भारत-चीन शीम वादाचेर खासा प्रतिनिधीमंडळ पावंड्याच्या २४ व्या फेरीयेतल्या चर्चेत वाणेकार जातले. चीनचे विदेश वेव्हार मंत्री भारताचे विदेश वेव्हार मंत्री डॉ. एस. जयशंकर हांचेकडेनूय द्विपक्षीय बसका घेतले.

गोंय राज्य चित्रपट महोत्सवाचो समारोप सुवाळो - ९०

गोंय राज्य चित्रपट महोत्सवाचो समारोप सुवाळो काल पणजे कला अकादमीच्या मास्टर दीनानाथ मंगेशकार सभाघरात जालो. गोंय म्हायती आनी प्रसिद्धी खाते तशेच गोंय मनरीजवण संस्थेच्या जोडपालवान अंदु 10,11,12 व्या ह्या गोंय राज्य चित्रपट महोत्सवाचे आयोजन केल्ले.

गोंयात सिनेमांच्या चित्रीकरणाखातीर लागपी सगळे परवाने दीवपाची प्रक्रीया सोपी करपाच्या हेतान १ सप्टेंबर सावन single window system clearance system चालीक लायतले अशी म्हायती गोंय मनरीजवण संस्थेची उपाध्यक्षा डीलायला लोबो हीणे ह्यावेळार दील्या.

गोंयांत जल्मल्ली आनी हिंदी, मराठी आनी कोंकणी सिनेमांत योगदान दिवपी नामनेची अभिनेत्री, गायिका, मॉडेल आनी समाजीक वावुरपी वर्षा उसगांवकार हिका जीवनगौरव पुरस्कार प्रदान केलो.

राष्ट्रीय आयुर्वेद विद्यापीठ आयज सावन नवी दिल्लींत 30वो राष्ट्रीय परिसंवाद घडोवन हाडलो. ही संस्था आयुष मंत्रालयाखाला एक स्वायत्त संस्था आसा. आयुष मंत्रालयान एका निवेदनांत सांगलां. आयुर्वेदाच्या माध्यमातल्यान 'बालरोग शास्त्रातले आजार आनी भलायकी व्यवस्थापन' हो हया वर्साचो विशय आसा . हया दोन दिसांच्या परिसंवादांत नामनेचे तज्ज्ञ, वैद्य, संशोधक आनी विद्यार्थी एकठांय येवन पारंपारिक आयुर्वेदिक दृष्टिकोन आनी बाल भलायकी आनी निरोगीपणाक ऊर्बा दिवपाखातीर समकालीन पुराव्याचेर आधारित पद्धतींचेर चर्चा करतले.

हवामान - ५०

हवामान खात्यान फुडल्या ७ दिसांत गोवा, महाराष्ट्र आनी गुजरातात उांगाराचो पावस पडपाचो अदमास उक्तायला. छत्तीसगड, ओडिशा, आंध्र प्रदेश, तेलंगणा, कर्नाक, कोकण, गोंय आनी मध्य महाराष्ट्रात आयज उांगाराच्या पावसाखातीर रेड अलर् जारी केला.

. गुजरात, विदर्भ, मध्य प्रदेश, मराठवाडा, केरळ आनी माहेत आयज कांय सुवातानी उांगाराचो पावस पडपाची शक्यताय आसा.

नीरज चोपडान - ६०

सध्याचो संवसारीक जैतीवंत आनी दोन फावणीं ऑलिंपिक पदक जैतीवंत खेळगडो नीरज चोपडान अंदूंच्या डायमंड लीग फायनलींत आपली सुवात निश्चित केल्या. फायनल 27 आनी 28 ऑगस्टाक स्वित्झर्लंडांतल्या झुरिक शारांत जातली. हालींच जाल्ल्या सिलेसिया लेगांत तांणे वांणो घेवंक नाशिलो तरी ह्या हंगामांत चोपडाचो खेळ ताका पात्र थारपा खातीर पुरोसो थारलो. नीरजान ८८.१६ मीटर भालो फेकून पॅरिस लेग मेळयलो. ताणे दोहात ९०.२३ मीटरचो नवो राष्ट्रीय विक्रमय प्रस्थापित केलो.